


IL-Huttafa

Il-Magazin ta' Klabb Huttaf

Numru **11** Novembru
Dicembru 1995

Dal-magazin
stampat fuq
karta riciklata



(pag 3)

Pitter u irbah!!

(pagina 12)



Narcis

Gheżież Huttaf,

Darba waqt harġa tal-Klabb Huttaf sibna hanex fil-hamrija, u konna qed inzommuh ftit f'idejna halli naraw il-mod kurjuż kif jiċċaqlaq. Jien u nispejga xi haġa dwaru, semmejt li l-hanex huwa animal selvaġġ.


Fil-pront it-tifla li kienet qed iżzomm il-hanex dak il-mument tatuli lura bil-ġirja.

"X'gara?" staqsejtha.

"Ma jmurx jigdimni!" qaltli b'ghajnejha mberrqin.

"Jigdmek! Mela l-hanex jigdem!" tbissimtilha jien.

"M'ghadekx kemm gheadt li dak animal selvaġġ?!" wiġbitni t-tifla.




Hafna nies jahsbu li l-kelma selvaġġ tfisser feroċi u perikoluż. Tant hu hekk li meta xi hadd jiggoffa nghajruh selvaġġ! Imma meta nitkellmu dwar is-selvaġġ fin-natura, inkunu rridu nfissru animal jew pjanta li jghixu minghajr l-ghajnuna tal-bniedem. U l-hanex ma jrabbuhx in-nies!

B'hekk il-qamh li jizra' u jsaqqi l-bidwi mhuwiex selvaġġ. Imma l-peprin li jikber waħdu qalb il-qamh huwa selvaġġ.

Issa aghmlu rezoluzzjoni ghas-sena l-għdida: Meta taraw haħix li jkun kiber waħdu fil-ġnien jew ma' ġenb ta' triq, u tkunu se tghidu "haħix haħin", ftakru li fin-natura m'hemm xejn li hu haħin, u għidu "haħix selvaġġ". Inkella tismaghkom xi busbieża... u tigdimkom!

Il-Milied u s-Sena t-Tajba, gheżież membri. Liikom u lill-familji tagħkom!



Victor Falzon
Editur

X'ghandna did-darba?

Editorjal	paġ	2
Ahbarijiet	paġ	3
Mid-Dinja...	paġ	3
Tisliba bl-Istampi	paġ	4
Nittrumbjaw fuq l-Isturnell	paġ	5
Ittri	paġ	6
Poezija/Gallery	paġ	7
Rapport World BirdWatch 95	paġ	7
Naturalment	paġ	8
Attività	paġ	8
Rakkont	paġ	9
Niltaqgħu ma' Manuel Mallia	paġ	10
Avviż	paġ	12
Ritratt Messaġġ	paġ	12

Ġistu Isfar



Faċċata ta' Quddiem Narcis

(*Narcissus tazetta* - French Daffodil)

Waħda mill-isbaħ fjuri tax-xitwa, waħda mill-iktar li jfuhu u b'xorti haħina waħda mill-iktar li jinqatgħu "għal ġol-vazett". Minhabba f'hekk in-narcis mhux qed jithalla jagħmel iż-zerriegħa u jinfirex. U ftit ftit qed nitilfu minn Malta fjura tal-ġenn. Huttaf, TAQTGHUX NARCIS.

Working Group Klabb Huttaf

Silvana Agius, Isabella Borg, Robert Borg, Audrey Chetcuti, Norman Chetcuti, Desirée Falzon (Ġer), Victor Falzon, Margaret Muscat



Klabb Huttaf huwa l-taqsimta ta' BirdLife Malta MOS għall-membri ta' taht l-14-il sena. Il-Klabb jorganizza harġiet fil-kampanja, zjarat f'riservi naturali, talks, video-shows u anke xogħol ambjentali. Il-Klabb jippubblika n-newsletter-magażin "Il-Huttafa" kull xahrejn għall-membri, u jipproduċi hendawts u loġhob għal waqt l-attivitatiet. Il-Klabb għandu wkoll numru ta' Gruppi Lokali. Shubija fi Klabb Huttaf hija Lm1 fis-sena.

Pubblikażżjoni ta' BirdLife Malta MOS

POBox 498 Valletta CMR 01 Tel 230684/250229 Fax 225665

Materjal mill-magażin Il-Huttafa jista' jiġi kkupjat dment li jissemma' s-sors.

Stampat għand Poulton's Print Shop, Novembru 1995



Par Avian



Name: _____

Address: _____

Country: MALTA

Age: _____

I am a girl a boy (tick box)

Interests: _____

My penfriend should be _____

a boy

a girl

I don't mind

Do you speak/write any language other than English: _____

Please send a recent photograph of yourself if you can. You should hear from us within 6 weeks. We will try to match you with another young person with similar interests. We'll send your address to your penfriend and theirs to you. Then it's for you to get to know each other - and that's the fun of it.

IL-Huttafa is the bimonthly magazine of Klabb Huttaf the junior section of BirdLife Malta MOS

Sena ilu semmejnilkom il-Par Avian, skema ta' hbieb tal-pinna ghal tfal u



zghazagh li jixtiequ jikkorrispondu ma' ambjentalisti ta' mparhom minn pajjizi differenti. Sirna nafu li sa Marzu 1995 kienu digà hadu sehem 3000 ruh, fosthom 39 membru minn Klabb Huttaf!

Din l-ahbar heggitna nerqghu ngibu r-riklam ghal din l-iskema, u mill-ġdid inhajrukom tiehdu sehem. Minn skemi bhal dawn tistghu taghmlu hberiji ghal tul hajjtkom! Ghalhekk hudu fotokopja ta' dil-formola, imlewha u ibaghtu d-dettalji taghkom lil:

PAR AVIAN YOC
The Lodge, Sandy, Beds
SG19 2DL - UK


Qtil fil-kunvent



M'ilux harbu zewg grawwiet tat-toppu (crowned crane) minn Sant Anton, u wara li qaghdu jtiru ffit, nizlu fil-gnien ta' kunvent tas-sorijiet. Żewg kaċċaturi li rawhom niziin qabzu l-hajt u dahlu ghalihom. Grawwa minnhom harbet, imma l-ohra ... qieghda illum go vetrina! Dik li harbet instabet u ttiehdet lura Sant Anton, imma kellha xokk kbir fuqha, u ma damitx ma mietet ukoll.



3
aħbarijiet



"Where have all the hunters gone?"

Mid-dinja...



Ta' l-istrixxi ha tisparixxi

Fl-Indja qed joqtlu mill-inqas tigra kuljum. Sa 10 snin ohra d-dinja ha tkun tilfet wiehed mill-isbah animali li vvintat in-natura.

Dis-sena fl-Italja 800,000 kaċċatur geddu l-liċenzja tal-kaċċa X'biza' ta' numru, hux! Imma emmnuni: din kienet aħbar tajba!

Aħbar tajba ghalix? Għax 10 snin ilu, in-numru kien 2,000,000! U fi Franza gara l-istess!

Għalix qed jonqsu daqshekk? Għax fl-aħhar in-nies qed jindunaw li l-kaċċa mhi xejn hlief qtil u hela ta' hajja. Hekk hu, hbieb. Ir-renju ta' Rambo beda t-triq tan-nizla. Nawguraw li din ix-xorti tmiss lil Malta ma ddumx!






Tisliba bl-istampi







maħsuba minn Norman Chetcuti

ibda minn fuq nett u kompli niežel kaxxa kaxxa, mix-xellug għal-lemin, sakemm timla d-disa' kaxxi grizi






WEQFIN

MIMDUDIN



Il-kaxxi grizi jiffurmaw dan l-għasfur. X'inhu?





Fis-sajf l-isturnell jittef it-tikki tax-xitwa

Falcon -

Fil-hargiet tal-Huttafa li għaddew il-tqajna ma' bosta tipi ta' għasafar. Semmejna speċi li jehtiegu ambjent mhux mittiefes, u semmejna oħrajn li tgħallmu jużaw il-bliet traffikużi u mdaħħna tagħna bħala t-tieni dar tagħhom. Illum nagħtu harsa lejn wieheh minn dawn ta' l-aħħar: l-isturnell.

L-isturnell huwa ftit iżghar minn hamiema, u mill-bogħod jidher iswed tuta. Mill-viċin, madankollu, ninnutaw tikki bojod ma' ġismu kollu u lwien li jkanġu fil-vjola u l-aħdar. It-titjira hi mgħaġġla u hafifa u kontra x-xemx għandu silwett trijangolari. Munqaru tawwali u matnazz: dan għaliex l-isturnell jiekol kważi kollox, bi preferenza għal insetti u dud.

L-isturnell hu għasfur storbjuż immens, u ġieli jqatta' granet shaħ fuq l-arbli tat-televixin isaffar u jżarżar. Għandu wkoll hila kbira li jimita l-għajtiet ta' hafna għasafar: għalhekk attenti Huttaf qabel ma tiktbu li smajtu xi għasfur rari!

L-isturnell huwa komuni sew fil-pajjiżi kollha fejn ibejjet. Ihobb iżomm qrib il-bini u fil-fatt jibni l-bejta f'xi nieqa bejn il-ġebel. F'Malta narawh l-aktar fix-xitwa, bejn l-aħħar ta' Settembru u Marzu. F'dawn ix-xhur l-isturnell jidher dejjem fi qtajja', jiġifieri grupp għasafar li jqattgħu l-jum ifittxu l-ikel, jinħaslu u jistrieħu flimkien. X'aktarx li dawn ikunu qtajja' żghar, iżda f'postijiet tajbin, bħal xi xagħra kwieta jew maşgar żebbuġ ġieli niltaqgħu ma' eluf f'qatgħa waħda.

Meta l-għasafar jingabru fi qtajja' dan ifisser wens għalihom, minhabba li flimkien anqas hemm periklu

1- I-STURNELL

minn xi predator bħal qattus, seqer jew bniedem. Fil-fatt l-ewwel haġa li jitgħallmu berdoċers hi kemm huwa diffiċli li tersaq lejn qatgħa sturnell; kull qatgħa jkollha l-għassies, li xogħlu hu li javża lil sħabu li ġej l-għawg! Bil-lejl il-bżonn ta' wens jizdied, u għalhekk insibu li l-isturnell jingabar fi qtajja' enormi f'sigħar kbar f'nofs il-bliet.

Għalhekk kull filgħaxija naraw eluf ta' sturnell jerħulha lejn il-Belt, jew lejn Birkirkara jew lejn il-Hamrun. Filgħodu jergħa jinfirex fi qtajja' żghar. Ta' min jgħid li l-isturnell qed jizdied f'xi pajjiżi godda, fosthom l-Amerka fejn iddaħħal mill-bniedem f'dan is-seklu, u illum kullimkien tara qtajja' ta' sturnell jithalltu ma' l-għasafar Amerikani.

L-aħjar aħbar hallejtha għall-aħħar. Ix-xogħol kbir li tagħmel il-BirdLife Malta favur l-għasafar (u li intom bħala membru għandkom sehem minnu) qed iħalli l-frott. FI-1994 l-isturnell bejjet għall-ewwel darba f'Malta*, u l-grawnd tax-Xagħra tal-Furjana laqa' fih erba' frieh jiffittaw lill-ġenituri tagħhom għall-ikel!!


FI-aħħar l-isturnell nistgħu ngawduh is-sena kollha. Naħseb li kieku dawk il-frieh setgħu jitekllmu, l-ewwel kliem kien ikun: Grazzi u Prosit, Huttaf!

Mark Falzon

Malti: Sturnell
Ingliz: Starling
Xjentifiku: *Sturnus vulgaris*

*Ara Il-Huttafa Nru3 - Lulju Awwissu 1994





X'nista' naghmel..?

Ghaziz Editor,

Nixtieq ngħidlek grazzi ta' dan il-magazin li qiegħed tagħmel kull xahrejn, u prosit.

Filghodu kmieni nisma' hafna sparar u nara hafna kaċċaturi sejrin għall-kaċċa jew ġejjin lejn darhom b'xi għasfur tal-priza fil-basket. X'nista' naghmel biex inwaqqaf lil dawn in-nies, għax meta ngħidilhom toqogħdux tisparaw għall-għasafar jgħiduli min biex jibbalzmaħom jew għax "free time" tagħhom.

Jekk jogħġbok tista' tgħidli x'irrid naghmel? Grazzi hafna.

Karl Farrugia

Ghaziz Karl,

Grazzi ta' i-ittra mqanqla tiegħek. Nifhem hafna xi tħoss meta tara dak il-ġmiel ta' tajr jinqered għal xejn b'xejn. X'tista' tagħmel?

Ara, li żgur *m'għandekx* tagħmel huwa li tipprova tieħu r-raġun mal-kaċċaturi. Għalxejn! L-aqwa arma biex xi darba nehilsu minn nies bħal dawn hija li Malta timtela ambjentalisti bħalek.

Mela ibda hajjar lil shabek, hutek u l-kuġini jidhlu membri fi Klabb Huttaf, u forsi lill-ġenituri u zijiet fit-taqsim tal-kbar ta' BirdLife Malta MOS. Iktar ma tikber l-Għaqda tagħna, iktar ikollha saħħa biex inwaqqfu l-qerda tan-natura.

Ikteb fil-gazzetti u fir-rivisti tat-tfal (bħal Sagħtar), semma' l-opinjoni tiegħek u hajjar lill-qarrejja jissieħbu f'għaqdjet ambjentali.

Jekk sadanittant tara min jikser il-liġi, bħal meta semmejtli t-tajr tal-priza maqtul, dejjem tista' tirrapportah lill-pulizija speċjali (ALE) fuq numru **240707**. Imbagħad jieħdu l-azzjoni huma.


Taqtax qalbek, Karl. Għad jiġi żmien meta filghodu flok sparar tisma' l-għana ta' l-għasafar!

L-Editor



Ibagħtu l-ittri tagħkom lil


Editor Il-Huttafa
Klabb Huttaf
Birdlife Malta MOS
POBox 498
Valletta CMR 01



Seher ta' Seqer

Ghaziz Editor,

Ftit ilu tlajna Għawdex u morna ż-Zebbug. Fit-triq ilmaħna seqer fuq arblu tad-dawl. X'hin sema' l-hoss tal-vann, fil-pront fetah il-ġwienah u beda jtir fuqna. Kienet l-ewwel darba li rajt seqer itir u bqajt imsaħħra b'dik id-dehra sabiħa.



Annalise Aquilina
Fgura

Ghaziza Annalise,

Għandek raġun! Seqer huwa meravilja tan-natura!
L-Editor

Happy Bird Day!



David ma' shabu fid-daħla tar-riserva

Ghaziz Editor,

Kemm hadna gost il-hbieb tieghi u jien meta ġejna l-Għadira biex naraw l-għasafar! Il-ġenituri tieghi gabuna hemm meta għalaqt snini. Kellna x-xorti li naraw kwakka (night heron), gawwija prima (yellow-legged gull) u tliet għasafar ta' San Martin (kingfisher). Wara, is-sur Paul Portelli bil-paċenzja dawwarna mal-post u wriena spanjulett (kestrel) ferut.

Grazzi ta' kollox

David Oscar Vella
Attard

Ghaziz David,

Idea vera tajba li nhar għeluq sninek haduk żjara fir-riserva naturali ta' l-Għadira. M'għandix dubju li hadt pjaċir. Jien ili mmur l-Għadira għal dawn l-aħħar 17-il sena, u xorti għadni dejjem inkun eċitat x'hin inħares mit-tieqa tal-hajd u nibda nifli s-sigar u truf ilma għal xi għasfur interessanti!

Nawguralek aktar żjarat u aktar għasafar!

L-Editor




poeżija

*Robin Robin Robin
Your voice is so sweet
It suits you from your
Nose to your feet*

*I like you so much
I wish I could touch
Your tiny little toes
And your pretty nose*

*But all I could say
Is "Goodbye for now!"
That's instead of "Ċaw!"*


Elaine Compagno



ART GALLERY

Uża karta bajda. Tuzax kartonċin u tpingix bil-kulur
Ibghat ukoll ismek, l-età u l-isem l-animat jew pjanta


Andrew Pace (7)



Ċinju

World BirdWatch 95

Lili rawni!




Kif tiftakru mill-Huttafa 10, Klabb Huttaf ha sehem attiv fil-World Birdwatch 95. Għamilna attività fl-inhawi ta' Selmun, li kienet suċċess. Hadu sehem fiha 37 ruh, li tqassmu fi

tmien gruppi. Dawn kellhom għażla ta' tliet mogħdijiet minn fejn jgħaddu u jagħmlu berdwoċing.

L-attività damet tliet sighat, u meta fl-aħhar kulhadd ingabar hdejna l-Leaders, qgħadna nqabblu x'ra kull grupp. B'kollox intlemħu 14-il speċi, li kienu:


- 1 Għammiel tal-Bejt Spanish Sparrow
- 2 Bufula Sewda Sardinian Warbler
- 3 Zakak Abjad White Wagtail
- 4 Gawwija Prima Yellow-legged Gull
- 5 Vjolin Pastard Willow Warbler
- 6 Pitirross Robin
- 7 Żanzarell tat-Tikki Spotted Flycatcher
- 8 Bagħal ta' l-Imrewħa Fan-tailed Warbler
- 9 Merill Blue Rock Thrush
- 10 Buċaqq tax-Xitwa Stonechat
- 11 Diżż Tree Pipit
- 12 Rożinjol Nightingale
- 13 Sturnell Starling
- 14 Bagħdan Marsh Harrier

Imma lili le!




David Micallef

Venewwa



Stephanie Darmanin (11)

Għasfur ta' San Martin



Irrispetta ż-żringijiet! TAQBADHOMX!

NATURALMENT

Sigra hajja għall-Milied!

Il-Milied reġa' magħna. Hekk kif jaqleb Dicembru jibdeu jżiedu s-sigra imzejnin fid-djar tagħna... u jonqsu s-sigra ta' għamla tawwalija mill-kampanja Maltija!



Hafna familji hađu l-vizzju ikrah li ta' kull sena jqaççtu xi sigra mdaqqsqa taż-Żnuber jew taç-Cipress. Imbagħad, wara li jużawha bħala sigra tal-Milied, jarmuha qisu qatt ma kien xejn.

Ikun hafna aħjar jekk flok inqaççtu s-sigra nużaw sigra hajjin, li jinxtrow mill-mixtla tal-Gvern jew mill-hwienet tal-pjanti. Wara li jghaddu l-festi wiehed jista' jzomm is-sigra fil-qasrija u jużaha għas-sena ta' wara. S'intendi, sakemm jerga' jasal Milied iehor, din għandha tinzamm f'post fil-beraħ, tissaqqa eçç.

Dawk li jridu jagħtu rigal lill-ambjent Malti jistgħu jħawlu s-sigra fil-ġnien ta' l-iskola jew x'imkien fil-kampanja. Minħabba li s-sigra tkun drat l-arja shuna tad-dar, wiehed għandu jhalliha xi erbat ijiem f'post iktar frisk (eż. fil-garaxx) qabel iħawwilha fil-beraħ.

Jason Aloisio

(Nota: Araw ukoll ir-Ritratt Messaġġ paġna12)

GRUPPI LOKALI

ATTARD

Ko-ordinaturi: Agnes Scicluna u Silvio Scicluna
Leaders oħrajn: Isabella Borg, Grace Camilleri, Graziella Fenech, Marija Fenech, Marisa Grech

MOSTA

Ko-ordinaturi: Mark Gauci u Carmen Vella
Leaders oħrajn: Justin Vassallo


NAXXAR

Ko-ordinaturi: Jason Aloisio u Mark Falzon
Leaders oħrajn: Anita Bezzina, Caldon Mercieca, Rosierre Mercieca, Konrad Pizzuto.

RABAT

Ko-ordinaturi: Audrey Chetcuti u Norman Chetcuti
Leaders oħrajn: Silvana Agius, Robert Borg,


Attività




U għal darb'ohra wasal il-famuż PARTY tal-Milied tal-Klabb, kull sena ikbar u isbah minn ta' qabel...

- Logħob, rebħ u rigali!
 - Xorb, ikel u helu!
 - Dwejjaq u biki!
- (min ma jigix!)

Ejjew gawdu magħna fil-kwiet l-aħħar attività tas-sena! Kwiet? Xi kwiet? Xi hadd semma' l-kwiet?!?!?!?



TRIQ SARRIJA



TRIQ SAN PUBLIJU

Data: 20 Dicembru
Post: Skola Primarja Furjana
Hin: 6.30pm - 8.30pm
Prezz: Lm1.50 (fil-bieb)



Passiġgata


fil-**narifa**

Victor Falzon

Qagħdli

fi-aħħar! Kont ili skoss nippassiġġa warajh taparsi mhux mohħni fih. U hu, beżgħan u kurjuż fl-istess ħin, kien qed iżommni dawkl-ghoxrin pass 'il bogħod minnu. Fl-aħħar ħallieni nersaq. Naħseb kien induna li dil-ħaġa goffa riesqa lejha (jiġifieri jien) ma kinitx perikoluża. Rabba l-kuraġġ u qagħad jitbandal fuq fergħa busbież.

Waqft għaxar passi 'l bogħod minn oal-ġmiel ta' buċaqq. Ċaqqaqli waħda qasira imma qawwija. Qabeż għal fuq blata kollha likeni sofor u suwed, u dak il-ħin eżatt f'arġet ix-xemx minn wara s-shab. Waww, man! Bis-slowmowxin tellajt il-kamera m'għajnejja u qabel ma ttaġġanli n-nuċċali bl-eċitament, ġbidt!



buċaqq tax-xitwa

Żiffa harrket il-bsaten nexfin ta' l-ghansar, u l-buċaqq sparixxa.

Ġbart il-basket tal-kamera minn fejn kont tlaqtu, u fil-pront nifditi mniehri riha qawwija: il-aħwa, fil-fixla tal-buċaqq kont tlaqt il-basket fuq pjanta tal-fejġel, u issa

donnha riedet tpattihieli billi ġġenninni bir-riha!

Imxejt lejha il-wied u ħarist lejha is-shab ftit skur tiela' lejha. Ajma hej, tgħid ma niddubbawx xi xawer b'xejn?

Smajt tisfira qasira fuq rasi u għadda għasfur. Ittrumbajtlu. Malvizz! Imbagħad aktar tisfir, u aktar imlievez. Hmistax jew sittax. Wiehed minnhom kien - kif ngħidu aħna l-berdwoċers - imdamdam! Xi kaċċatur Chuck Norris imdejjaq ma kienx jaf jimmira biżżejjed! Komplejt miexi.

F'għalqa żdingata kienet għaddejja partita futbol! Kudirrossi suwed kontra zizka bojod! Referee: buċaqq tax-xitwa. Kummentarju: żewġ pitirrossi għaddejjin ifaqgħu ma jaqtgħu xejn, wiehed jipprova jifti lill-iehor. Waqft wara ċint nitpaxxa. Kien hemm ma' l-ghoxrin nitfa għasfur jitbellhu u jiġgerrew, u ma domtx ma ndunajt għaliex. Il-post kien infestat nemel irraq, itiru shaba shaba. L-ghasfar kellhom festa, speċjalment iz-zizka. Jiġru, itiru, jibbrejkjaw f'nofs titjira

b'denbhom miftuħ biex juru x'denb ta' kiesaħ għandhom!

Illandja pitirross fuq iċ-ċint. Hdejja! Subgħajja mill-ġdid bdew jikluni għall-kamera. Tellajt il-kamera m'għajnejja u żammejt in-nifs. Il-pitirross qagħdli, anzi bħal xi mudell beda jdur u joffri li angoli kollha, filwaqt li jfaqqqa' waħda f'waħda. Jien bdejt infaqqqa' (ritratti!) iktar minnu, u ħadtli xi tmienja sa ma għodosli wara ċ-ċint! Kont ferħan se ntir, rari kont daqshekk b'xortija fir-ritratti.


Qatra xita fuq in-nuċċali, u dahħalt il-kamera fil-basket. Tliet qatriet oħra. Hawn aħna! Insejt il-"logħba futbol" u mmirajt għal ħofra f'ġenb ta' rdum baxx tal-franka. Dħalt fiha, u fil-pront ħareġ sparat kudirross iswed. Miskin kien ukoll qed jistkenn hemm ġew, u bla ma ridt gerrixtu! Heqq, jien kieku xtaqtu baqa' miegħi, kien hemm post għal tnejn. Imma mur fehmu!

Qgħadt fid-dahla nara x-xita niezla, u kif ħarist 'il fuq rajt qatgħa għasfar kbār skuri jtiru bil-mod f'linja miksura. Għarafthom qabel ma ttrumbajtilhom: kienu ħdax-il russett griż. X'jimpurtahom dawkl-mix-xita niezla, dawkl-ma kellhomx kamera x'tixxarbilhom, b'dawkl-ir-ritratti prezzjużi fiha!

Ma kinitx halba qawwija bħas-soltu ta' Novembru. Waqfet u ħriġt. Xammejt mill-ewwel ir-riha ta' blat u ħamrija u pjanti mxarribin. Waħda mill-iktar irwejjah li jtellgħuni l-ġenna!

Id-dawl issa kien batta u r-riħ beda jiqawwa u jiffriska. Dawwart denbi u bdejt miexi lura lejha ir-raħal. Waqft niġbor ftit żerriegħa ta' l-ghansar għall-ġnien ta' l-iskola. Mill-basket ħriġt il-bott vojta tal-film biex nitfa' ż-żerriegħa fih.

Waqft inħares skantat lejha il-bott. Il-bott... ma kienx vojta! Kellu fih film ġdid tar-ritratti! Hekk hu, il-film li suppost kien... fil-kamera!





Audrey Chetcuti titkellem ma' nies differenti tal-BirdLife Malta MOS, li jkellmuna dwar IS-SEHEM TAGĦHOM FL-GHAQDA

Illum se niltaqghu ma' berdringer jismu Manwel, li ilu hafna berdringer mal-BirdLife Malta. Forsi xi whud minnkom iltqajtu mieghu meta tlajna Kemmuna biex naraw proprju kif isir dax-xoghol. Izda naf biċ-ċert li hafna minnkom ma tafux eżatt x'isir fir-ringing. Għalhekk tlabna lil Manwel jispjegalna ftit...


Manwel, ilek xejn fil-BirdLife Malta?
Jien ili mill-1983 fil-BirdLife Malta.

X'hajrek tibda tiringja l-ghasafar?
Fil-BirdLife tghallimt hafna dwar l-ghasafar permezz tal-berdwocing, imma xtaqt insir naf iktar, u għalhekk thajjart insir berdringer.

X'tagħmel eżatt fil-berdringing?
Fir-ringing jinqabdu l-ghasafar bi xbieki jew mezzi ohra, li bla ma ssirihom hsara jittidulhom diversi qisien u jitpogġielhom ċurkett zghir tal-metall fuq sieqhom.

X'tagħmel bl-ghasfur wara li tiringjah?
Nghidlu Ċaw u nitilqu! Ir-ringer mhux bħan-nassaba, li jzommu għalihom l-ghasafar li jaqbd.

Għaliex isir dan l-istudju?
Billi dan l-istudju jsir fid-dinja kollha, xi drabi aħna naqbd għasafar li jkunu ġew irringjati barra minn Malta. B'hekk inkunu nafu l-ghasafar minn fejn jiġu u fejn imorru. Nitghallmu wkoll kemm jghixu l-ghasafar, kif ibiddu r-ris u elf haġ'ohra.




Iċ-ċurkett jitqiegħed ma' sieq l-ghasfur b'galbu kbir u b'ghodda speċjali. B'hekk l-ghasfur ma jweggax.

Niltaqghu ma'

**Manuel
Mallia**



Victor Faizon



X'ikun hemm fuq iċ-ċurkett?

Iċ-ċurkett ikollu fuqu numru u l-indirizz tal-BirdLife Malta miktubin zghar hafna.

Allura ċ-ċurkett ma jdejjaqhomx l-ghasafar?


Iċ-ċurkett ikun ta' l-aluminju hafif hafna, li ma jissaddadx, u mas-sieq ikun merħi. Ma jtellifx lill-ghasafar għaliex jiżen biss frazzjoni ta' gramma!

Jekk l-ghasfur diġà jkollu ċurkett x'tagħmel?

F'dal-każ jittieħdu n-numru ta' iċ-ċurkett u l-piż ta' l-ghasfur, imbagħad jiġi nformat min kien qabdu l-ewwel darba. Meta għasfur b'ċurkett ta' Malta jinqabdu barra, jibagħtu jghidulna wkoll.


X'isir bit-tagħrif li tiġbor waqt ir-ringing?

Ir-ringing huwa mezz ta' studju dwar il-passa ta' l-ghasafar fir-reġjun tal-Mediterran. Aħna nieħdu sehem fil-"Progetto Piccole Isole" li jsir kull sena fuq hafna gzejjer zghar fil-Mediterran. Nagħmlu 30 gurnata shaħ mir-rebbiegha niringjaw kontinwament fuq Kemmuna. It-tagħrif li jingabar jinbagħat l-Università ta' Bologna fil-Italja, li mbagħad jipublikawh fi studju shiħ. Hemm hsieb li fis-snin li ġejjin isir studju simili fiż-żmien tal-harifa.



X'inhuma l-aħjar hinijiet għar-ringing?

Jiddependi x'ghasafar trid tistudja. Generalment fil-ghoddu huwa aħjar biex taqbad għasafar tal-passa li jkunu waslu matul il-lejl, u r-ringer ikun lesta x-xbiek tiegħu eżatt qabel ma jisbah. Fil-ghaxija huwa aħjar għall-ghasafar li jkunu



Vjolin tax-Xitwa
biċ-ċurkett

sejrin jorqdu f'xi post partikolari. F'dan il-każ ir-ringer jarma x-xbiek wara nofsinhar u jdum hemm sa ma jidlam.

Jahasra l-għasfur ma jweggax max-xibka?

Ix-xbieki li nużaw aħna r-ringers ma jweggħux lill-għasafar. Meta l-għasfur jidhol fix-xibka jaqa' fi speci ta' but u r-ringer ikun pront inehi l-għasfur.

Gieli qbadt għasafar kbar bħal kuċċarda?

L-għasafar li naqbad ikunu kważi kollha żgħar bħal pitirrossi u huttaf, imma xi drabi naqbd u xi għasafar ikbar bħal tajr isfar jew xi daqquqa kaħla.

Kemm ikunu kbar ix-xbiek?

Hemm diversi qisien li jvarjaw minn xi 7m sa xi 18m, b'għoli ta' 2.5m.

Hemm modi ieħor kif tiringja?


Barra x-xbieki jintużaw ukoll "maze traps" għall-għasafar tal-plajja. Dawn l-għasafar iħobbu jimxu ma' xifer l-ilma jfittxu d-dud, u jibqgħu deħlin fit-"trap". Meta jkunu daħlu ma jsibux minn fejn joħorġu. Imbagħad ir-ringer jeħlishom hu.

Allura kulhadd jista' jsir ringer?

Min jithajjar irid l-ewwel ikun tgħallem sew jagħraf l-għasafar. Imbagħad japplika għand il-BirdLife għal permess biex jibda jitharreġ f'dan l-istudju. Imbagħad jaqbad ma' ringer stabbilit li joħorġu miegħu biex jittrejnjah. Min japplika irid ikun għalaq 15-il sena.

X'kien l-aktar għasfur li hadt gost tiringja?

Hafna għasafar tawni gost kbir, per eżempju meta qbadt **gallina** (woodcock) li kienet it-tieni waħda li qatt giet irringjata Malta, jew il-**bumunqar** (scarlet rosefinch) li hu rari hafna. Imma l-aktar speċjali kien il-**great spotted cuckoo**, li qbadt Kemmuna u li kien l-ewwel darba li gie rringjat Malta.




Gallina

Grazzi Manwel, u nawguralek ringing tajjeb!

Audrey

"Il-Passa ta' l-Għasafar"



Ktieb bil-kulur li jispjega l-miraklu tal-passa.

Għalik b'xejn

jekk iddahhal membru ġdid fil-Klabb Huttaf!

Imla dil-formola u ibghatha lil
Dahhal Membru Ġdid Klabb Huttaf
BirdLife Malta MOS
POBox498 Valletta CMR01

IRNEXXIELI

Dettalji tal-membru l-ġdid

Isem: _____

Indirizz: _____

Tel: _____ Data tat-twelid: _____

Dettalji tiegħi

Isem: _____

Membership number:

Ma' dil-formola għandek issib ċekk/postal order/bolli mhux użati b'valur ta' Lm1.

Jekk ma tridx tgharraq il-magazin tista' tiehu fotokopja u tibghat lilha



GLOBAL PAINTING CONTEST

Thobb tpitter? Thobbha n-natura?

Għandek ċans tkun wiehed jew waħda mir-rebbieħa tal-Global Painting Contest, kompetizzjoni ta' pittura għat-tfal (6 sa 15-il sena) mid-dinja kollha. Jekk tixtieq tiegħu sehem hawn huma xi dettalji:

• Is-sugġett huwa:

"Inħarsu Ġmiel l-Ibħra, is-Smewwiet u l-Foresti għas-Seklu 21."


- Daqs tal-pittura: 257x354mm.
- Biex tpingi uża li trid, basta bil-kulur.
- Iddahħalx kliem jew messaġġi fl-istampa.
- Fuq wara tal-pittura żid ismek, data ta-twelid, indirizz, telefon, isem l-iskola fejn tmur u l-klassi.
- Ibgħat il-pittura lil:

**UNEP Regional Office for Europe
15 Chemin des Anémones
1219 Chatelaine, Geneva
SWITZERLAND**

- Mhux aktar tard mill-31 Diċembru 1995
- Hemm iktar minn 150 premju x'jintrebaħ, flimkien ma' ċertifikati eċċ. Xi whud mill-pitturi rebbiħin jiġu stampati f' posters, kartolini, kalendarji eċċ. Dil-kompetizzjoni tnediet mill-United Nations Environment Programme (UNEP).



Victor Falzon



X'wiċċ tost!!!

Messaġġ mingħand sigra msallba:

“Grazzi minn qalbi lil dak l-għaref li sabni, qaċċatni u rabatni ma' dan l-arblu! Nifraħlu ta' kemm jaf iżejjen għall-Milied...!!”

